

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീമദാനന്ദരാമായണേ മനോഹരകാണ്ഡേ

|| ശ്രീസീതാഷ്ടോത്തരശതനാമസ്തോത്രം ||

This document has been prepared by*

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീസീതാഷ്ടോത്തരശതനാമസ്തോത്രം ॥

അഗസ്തിരുവാച

ഏവം സുതീക്ഷ്ണ സീതായാഃ കവചം തേ മയേരിതം |

അതഃ പരം ശ്രുണുഷ്യാന്യത് സീതായാഃ സ്തോത്രമുത്തമം || 1 ||

യസ്മിന്നഷ്ടോത്തരശതം സീതാനാമാനി സന്തി ഹി |

അഷ്ടോത്തരശതം സീതാ നാമ്നാം സ്തോത്രമനുത്തമം || 2 ||

യേ പഠന്തി നരാസ്ത്വത്ര തേഷാം ച സഫലോ ഭവഃ |

തേ ധന്യാ മാനവാ ലോകേ തേ വൈകുണ്ഠം വ്രജന്തി ഹി || 3 ||

ന്യാസഃ

അസ്യ ശ്രീ സീതാനാമാഷ്ടോത്തര ശതമന്ത്രസ്യ അഗസ്ത്യേ ഋഷിഃ |

അനുഷ്ടുപ് ചരന്ദഃ | രമേതി ബീജം | മാതുലിംഗീതി ശക്തിഃ |

പദ്മാക്ഷജേതി കീലകം | അവനിജേത്യസ്ത്രം | ജനകജേതി കവചം |

മൂലകാസുര മർദ്ദിനീതി പരമോ മന്ത്രഃ |

ശ്രീ സീതാരാമചന്ദ്ര പ്രീത്യർത്ഥം സകല കാമനാ സിദ്ധ്യർത്ഥം

ജപേ വിനിയോഗഃ ||

കരന്യാസഃ

ഓം സീതായൈ അംഗുഷ്ഠാഭ്യാം നമഃ |

ഓം രമായൈ തർജ്ജനീഭ്യാം നമഃ |

ഓം മാതുലിംഗൈശ്ച മധ്യമാഭ്യാം നമഃ |

ഓം പദ്മാക്ഷജായൈ അനാമികാഭ്യാം നമഃ |

ഓം അവനിജായൈ കനിഷ്ഠികാഭ്യാം നമഃ |

ഓം ജനകജായൈ കരതല കരപൃഷ്ഠാഭ്യാം നമഃ ||

അംഗന്യാസഃ

ഓം സീതായൈ ഹൃദയായ നമഃ |
ഓം രമായൈ ശിരസേ സ്വാഹാ |
ഓം മാതൃലിംഗൈശ്ച ശികായൈ വഷട് |
ഓം പദ്മാക്ഷജായൈ നേത്രത്രയായ വൗഷട് |
ഓം ജനകാത്മജായൈ അസ്ത്രായ ഫട് |
ഓം മൂലകാസുരമർദ്ദിണ്യൈ ഇതി ദിഗ്ബന്ധഃ ||

ധ്യാനം

വാമാംഗേ രഘുനായകസ്യ രൂപിരേ യാ സംസ്ഥിതാ ശോഭനാ
യാ വിപ്രാധിപ യാന രമ്യ നയനാ യാ വിപ്രപാലാനനാ |
വിദ്യുത്പുഞ്ജ വിരാജമാന വസനാ ഭക്താർത്തി സംഖണ്ഡനാ
ശ്രീമദ് രാഘവ പാദപദ്മയുഗള നൃസ്തേക്ഷണാ സാഘവതു ||

ശ്രീ സീതാ ജാനകീ ദേവീ വൈദേഹീ രാഘവപ്രിയായാ |
രമാഘവനിസുതാ രാമാ രാക്ഷസാന്തപ്രകാരിണീ || 1 ||

രത്നഗുപ്താ മാതൃലിംഗീ മൈഥിലീ ഭക്തതോഷദാ |
പദ്മാക്ഷജാ കഞ്ജനേത്രാ സ്ഥിതാസ്യ നൂപുരസ്വനാ || 2 ||

വൈകുണ്ഠനിലയാ മാ ശ്രീർമ്മുക്തിദാ കാമപുരണീ |
നൃപാത്മജാ ഹേമവർണ്ണാ മുദുലാംഗീ സുഭാഷിണീ || 3 ||

കുശാംബികാ ദിവ്യദാ ച ലവമാതാ മനോഹരാ |
ഹനുമദ്ധന്ദിതപദാ മുശാ കേയുരധാരിണീ || 4 ||

അശോകവനമധ്യസ്ഥാ രാവണാദികമോഹിണീ |
വിമാനസംസ്ഥിതാ സുഭ്രൂഃ സുകേശീ രശനാനിതാ || 5 ||

രജോരൂപാ സത്വരൂപാ താമസീ വഹ്നിവാസിനീ |
ഹേമമൃഗാസക്തചിത്താ വാൽമീകാശ്രമവാസിനീ || 6 ||

പതിവ്രതാ മഹാമായാ പീതകൗശേയവാസിനീ |
മൃഗനേത്രാ ച ബിംബോഷ്ഠീ ധനുർവ്വിദ്യാവിശാരദാ || 7 ||

സൗമ്യരൂപാ ദശരഥസ്നൂഷാ ചാമര വീജിതാ |
സുമേധാദുഹിതാ ദിവ്യരൂപാ ത്രൈലോക്യപാലിനി || 8 ||

അന്നപൂർണ്ണാ മഹാലക്ഷ്മീഃ ധീർലുജ്ജാ ച സരസ്വതീ |
ശാന്തിഃ പുഷ്ടിഃ ശമാ ഗൗരീ പ്രഭാഽയോധ്യാനിവാസിനീ || 9 ||

വസന്തശീതലാ ഗൗരീ സ്നാനസന്തുഷ്ടമാനസാ |
രമാനാമഭദ്രസംസ്ഥാ ഹേമകുംഭപയോധരാ || 10 ||

സുരാർച്ചിതാ ധൃതിഃ കാന്തിഃ സ്മൃതിർമ്മേധാ വിഭാവരീ |
ലഘുദരാ വരാഭോഹാ ഹേമകംകണമണ്ഡിതാ || 11 ||

ദിജപത്യാർപ്പിതനിജഭൂഷാ രാഘവതോഷിണീ |
ശ്രീരാമസേവനരതാ രത്നതാടംകധാരിണീ || 12 ||

രാമവാമാംഗസംസ്ഥാ ച രാമചന്ദ്രൈകരഞ്ജിനീ |
സരയുജലസംക്രീഡാകാരിണീ രാമമോഹിനീ || 13 ||

സുവർണ്ണതുലിതാ പുണ്യാ പുണ്യകീർത്തിഃ കലാവതീ |
കലകൺഠാ കംബുകൺഠാ രംഭോരുഗ്ഗ്വജഗാമിനീ || 14 ||

രാമാർപ്പിതമനാ രാമവന്ദിതാ രാമവല്ലഭാ |
ശ്രീരാമപദചിഹ്നാങ്കാ രാമരാമേതിഭാഷിണീ || 15 ||

രാമപര്യംകശയനാ രാമാംശ്രീക്ഷാലിണീവരാ |
കാമധേന്വന്നസന്തുഷ്ടാ മാതുലിംഗകരധൃതാ || 16 ||

ദിവ്യചന്ദനസംസ്ഥാ ശ്രീർമ്മുലകാസുരമർദ്ദിനീ |
ഏവമഷ്ടോത്തരശതം സീതാനാമ്നാം സുപുണ്യദം || 17 ||

യേ പഠന്തി നരാ ഭൂമ്യാം തേ ധന്യാഃ സ്വർഗ്ഗഗാമിനഃ |
അഷ്ടോത്തരശതം നാമ്നാം സീതായാഃ സ്തോത്രമുത്തമം || 18 ||

ജപനീയം പ്രയത്നേന സർവ്വദാ ഭക്തി പുർവ്വകം |
സന്തി സ്തോത്രാണ്യനേകാനി പുണ്യദാനി മഹാന്തി ച || 19 ||

നാനേന സദ്യശാനീഹ താനി സർവ്വാണി ഭൂസുര |
സ്തോത്രാണാമുത്തമം ചേദം ഭൂക്തി മുക്തി പ്രദം നൃണാം || 20 ||

ഏവം സുതീക്ഷ്ണ തേ പ്രോക്തം അഷ്ടോത്തര ശതം ശുഭം |
സീതാനാമ്നാം പുണ്യദഞ്ച ശ്രവണാൻ മംഗള പ്രദം || 21 ||

നരൈഃ പ്രാതഃ സമുത്ഥായ പഠിതവ്യം പ്രയത്നതഃ |
സീതാ പുജന കാലേപി സർവ്വ വാഞ്ചരിതദായകം || 22 ||

|| ഇതി ശ്രീസീതാഷ്ടോത്തരശതനാമസ്തോത്രം സംപൂർണം ||